


مطالعہ حدیث کرسی

زکوٰۃ

[www.KitaboSunnat.com](http://www.KitaboSunnat.com)



## معزز قارئین توجہ فرمائیں!

کتاب و سنت ذات کام پر دستیاب تمام الیکٹر انک کتب ..... ←

عام قاری کے مطالعے کے لیے ہیں۔ ←

مجلس التحقیق الاسلامی (Upload) کے علمائے کرام کی باقاعدہ تصدیق و اجازت کے بعد آپ لوڈ ←

کی جاتی ہیں۔

دعویٰ مقاصد کی خاطر ڈاؤن لوڈ، پرنٹ، فوٹو کاپی اور الیکٹر انک ذرائع سے محض مندرجات نشر و اشاعت کی مکمل اجازت ہے۔ ←

### ☆ تنبیہ ☆

کسی بھی کتاب کو تجارتی یا مادی نفع کے حصول کی خاطر استعمال کرنے کی ممانعت ہے۔ ←

ان کتب کو تجارتی یا مادی مقاصد کے لیے استعمال کرنا اخلاقی، قانونی و شرعی جرم ہے۔ ←

﴿اسلامی تعلیمات پر مشتمل کتب متعلقہ ناشرین سے خرید کر تبلیغ دین کی کاوشوں میں بھرپور شرکت اختیار کریں﴾

نشر و اشاعت، کتب کی خرید و فروخت اور کتب کے استعمال سے متعلقہ کسی بھی قسم کی معلومات کے لیے رابطہ فرمائیں۔ ←

[kitabosunnat@gmail.com](mailto:kitabosunnat@gmail.com)

[www.KitaboSunnat.com](http://www.KitaboSunnat.com)

## مطالعہ حدیث - (خط و کتابت کورس)

زکوٰۃ (8) یونٹ

شعبہ اسلامی خط و کتابت کورسز

دعاۃ اکیڈمی، بین الاقوامی اسلامی یونیورسٹی

پوسٹ بکس نمبر 1485 اسلام آباد

فون: 9261751-54

فیکس: 261648, 250821

ای میل: dawah@isp.compol.com

محکم دلائل و برائین سے مزین، متنوع و منفرد موضوعات پر مشتمل مفت آن لائن مکتبہ

مطالعہ حدیث	.....	نام کورس
8	.....	یونٹ نمبر
مولانا حبیب الرحمن	.....	مؤلف
دعوۃ اکیدیڈی مین الاقوامی اسلامی	.....	ناشر
یونیورسٹی اسلام آباد پاکستان	.....	مطبع
ادارہ تحقیقات اسلامی اسلام آباد	.....	سن اشاعت
	.....	مطیع
	.....	1421ھ-2000ء

## فہرست مضمایں

صفحہ نمبر	مضمایں
۷	پیش لفظ
۸	تعارف
۸	آیات قرآنی
۸	احادیث نبوی
۸	ایمان اور نماز کے بعد زکوٰۃ کا مقام و مرتبہ کتنے ماں پر زکوٰۃ فرض ہے؟
۹	مال تجارت پر زکوٰۃ
۱۰	زکوٰۃ کی ادائیگی کب واجب ہے
۱۱	زکوٰۃ کے فوائد
۱۲	زیورات پر زکوٰۃ کا حکم
۱۳	زکوٰۃ کے مستحقین
۱۴	زکوٰۃ اور خاندان نبوت
۱۵	پیشہ ور گداگروں کا انجام
۱۵	زکوٰۃ ادائے کرنے کا عذاب
۱۶	اپنی حاجت کا اظہار صرف اللہ تعالیٰ سے کرو
۱۷	ضرورت اور مجبوری کی صورت میں نیک لوگوں سے ماٹا جاسکتا ہے
۱۷	بغیر طمع اور سوال کے مل جائے تو لینے میں مضائقہ نہیں
۱۸	انواع کی زکوٰۃ

- ۱۸ زکوٰۃ پیشگلی اور اکی جاسکتی ہے
- ۱۹ زکوٰۃ کے علاوہ دیگر مالی صدقات
- ۲۰ صدقہ کی فضیلت اور شرات
- ۲۱ خرچ کے زیادہ حقدار کون ہیں
- ۲۲ بیسوی چوں پر خرچ کرنا بھی صدقہ ہے
- ۲۳ صدقہ کا اجر و ثواب کن حالات میں زیادہ ہو جاتا ہے
- ۲۴ اہل قرائت پر صدقہ
- ۲۵ مر نے والوں کی طرف سے صدقہ
- ۲۶ خلاصہ
- ۲۷ دین میں زکوٰۃ کی اہمیت اور مقام
- ۲۸ زکوٰۃ کے معنی
- ۲۹ زکوٰۃ کی اہمیت
- ۳۰ فہرست مراجع

## پیش لفظ

انیسوں اور بیسوں صدی میں غیر مسلم اور مسلم مستشرقین کے ذہن جن بینادی مسائل کے حل میں مصروف رہے ان میں حدیث کی تاریخی اور تشریعی حیثیت بینادی اہمیت رکھتی ہے۔ ان کی یہ دلچسپی ایک لحاظ سے ان کے پیش رو مسٹر قین کی سرگرمیوں میں اضافہ کی حیثیت رکھتی ہے۔ اب تحقیق کا موضوع سابقہ محققین کی طرح شخصیت اور ذات رسول صلی اللہ علیہ وسلم یا آپ صلی اللہ علیہ وسلم کی عالی زندگی، غزوات اور سیاسی اصلاحات کے بارے میں سوالات اٹھانا اور شکوک و شبہات کو پیدا کرنانہ رہابکہ اب خود حدیث، اس کی جمع و تدوین، اس کی ثابتت اور تاریخی و تشریعی حیثیت کو بینادی موضوع بنایا گیا چنانچہ Guillau me، sehacht Goldzeha مغربی ذرائع علم اور اپنے زیر تربیت مسلم محققین کو بڑی حد تک یہ بات باور کراوی کہ حدیث کی حیثیت ایک غیر معین تاریخی بحث قیاسی میان کی ہے، اس میں مختلف حرکات کے سبب تعریفی و تو صیفی میانات کو شامل کر لیا گیا ہے اور یہ مت سی گردش کرنے والی افرادوں کو جگہ دے دی گئی ہے۔ ان انتہا پسندانہ تصورات کے ساتھ ساتھ یہ اہتمام بھی کیا گیا ہے کہ بعض اصطلاحات حدیث (مثال صحیح، حسن، ضعیف) کا اس طرح ترجیح کر کے پیش کیا گیا جس سے تاثر نہ کرے احادیث کے مجموعوں میں گویا ہر قسم کی سنی سنائی کہانیاں اور قصہ شامل ہیں۔

ان تمام غلط فہمیوں اور بعض اوقات شعوری طور پر گمراہ کرنے کی ان کوششوں سے یہ نتیجہ نکالنا مقصود تھا کہ دینی علوم سے غیر متعارف ذہن اس نجح پر سوچنا شروع کر دیں کہ ایک مسلمان کے لیے زیادہ محفوظ یہی ہے کہ وہ قرآن کریم پر اتفاقاً کرے اور حدیث کے معاملہ میں پڑ کر بلاوجہ اپنے آپ کو پریشان نہ کرے۔ اسی گمراہ کن طرز عمل کے نتیجہ میں بعض حضرات اپنے آپ کو اہل قرآن کرنے لگے۔

ہمارے خیال میں یہ دین اسلام کی بینادوں کو نقصان پہنچانے کی ایک سوچی سمجھی حکمت عملی تھی۔ اس غلط فکر کی اصلاح الحمد للہ امت مسلمہ کے اہل علم نے مردقت کی اور اعلیٰ تحقیقی و علمی سطح پر ان شکوک و شبہات کا مدلل، تاریخی اور عقلی جواب فراہم کیا۔

دعاۃ اکیدیٰ کی جانب سے مطالعہ حدیث کورس ایسی طالب علمانہ کو شش ہے جس میں مستند اور تحقیقی مواد کو سادہ اور مختصر انداز سے ۲۳ دروس (Units) میں مرتب کیا گیا ہے اس میں جن موضوعات سے محض کی گئی ہے ان میں:

مصطلحات	مفهوم و معنی
عقائد	تاریخ مذویں
اخلاقی تعلیمات	ارکان اسلام
	وغیرہ شامل ہیں۔

ہماری کوشش ہے کہ ان دروس کے ذریعے سے زیادہ افراد تک پہنچ سکیں اور مستند اسلامی مآخذ کی مدد سے ان شکوک و شبہات کا ازالہ کریں جو بعض مستشرقین نے پھیلاتے ہیں اور علوم حدیث، یا حدیث کے بارے میں ثابت اور مصدقہ معلومات ان طالبان علم تک پہنچائیں جو باقاعدہ دینی مدارس و جامعات میں حدیث کے موضوع پر تعلیم و تحقیق کے لیے وقت نہیں نکال سکتے۔

ان دروس کو معروف و مستند عالم دین مولانا حسیب الرحمن ریسرچ فیلو، شریعہ اکیدیٰ اسلام آباد نے تحریر کیا ہے۔ تمام دروس پر دعاۃ اکیدیٰ کے محققین مولانا رضا احمد صاحب اور مولانا محمد جناب محمد شاہ بدربیع نے انجام دیئے ہیں۔ ان دروس کی تیاری میں شعبہ تحقیق کے سربراہ ڈاکٹر محمد جنید ندوی صاحب کی شبانہ روز مختت یقیناً لاکن تحسین ہے۔ ہمیں امید ہے کہ دعوت دین کی یہ کوشش بارگاہ الہی میں مقبول ہو گی اور دین کی تعلیم کے فہم میں آسانی پیدا کرے گی۔

ان دروس میں جن موضوعات سے محض کی گئی ہے ان پر متعلقہ حوالے بھی درج کر دیئے گئے ہیں تاکہ طالبان علم بر اہ راست ان مصادر کا مطالعہ بھی کر سکیں۔ ہر یونٹ کے ساتھ سوالات بھی درج ہیں جن کے جوابات کو جانپنے کے بعد دعاۃ اکیدیٰ کورس مکمل کرنے والوں کو سرٹیفیکیٹ جاری کرے گی۔ اس سلسلہ میں آپ کے مشورے اور تقید و تبریزوں سے ہمیں ان اسماق کو مزید بہتر بنانے میں غیر معمولی امداد ملے گی اس لیے بلا تکلف اپنی رائے، تقید و مشورے سے ہمیں مطلع کریں۔

پروفیسر ڈاکٹر انیس احمد

ڈاکٹر یکٹر جزل

دعاۃ اکیدیٰ

## تعارف

یہ مطالعہ کورس کا آٹھواں بیونٹ ہے، اس میں اسلام کے تیرے اہم رکن ”زکوٰۃ“ کا بیان ہے۔ اس بیونٹ میں زکوٰۃ کی اہمیت، فرضیت، نصاب، مسْتَحْقِین زکوٰۃ، زکوٰۃ کے علاوہ دیگر صدقات اور زکوٰۃ کے فوائد اور عملی زندگی پر اس کے اثرات پر احادیث کی روشنی میں بحث کی گئی ہے۔ اس بیونٹ کے مطالعہ سے آپ دین اسلام میں زکوٰۃ کی اہمیت اور عملی زندگی پر اس کے اثرات سے آگاہی حاصل کر سکیں گے اور یہ بھی جان لیں گے کہ زکوٰۃ کی ادائیگی سے اسلامی اخوت کی بیناد میں مضبوط ہوتی ہیں اور معاشرہ میں معاشی توازن پیدا ہوتا ہے۔ اسلام نے زکوٰۃ کی صورت میں ایک ایسا نظام کفالت پیش کیا ہے جس کو اپنا کر ہم معاشرہ کو خوشحال و خود کفیل بناسکتے ہیں اور معاشرہ سے غربت و افلات کو دور کر سکتے ہیں۔ یہ ایسا نظام ہے جس کی مثال کسی دین اور کسی معاشرہ میں نہیں ملتی۔

بِسْمِ اللّٰهِ الرَّحْمٰنِ الرَّحِيْمِ

## آیات قرآنی :

يَا أَيُّهَا الَّذِينَ آتَيْنَاكُمْ مِمَّا رَزَقْنَاكُمْ مِنْ قَبْلِ أَنْ يَأْتِيَ يَوْمٌ لَا يَعْلَمُ فِيهِ وَلَا خَلْةٌ وَلَا شَفَاعَةٌ  
وَالْكٰفٰرُونَ هُمُ الظَّالِمُونَ۔ (آلٰ بَرَّٰ ۚ ۳۵۲)

اے لوگو جو ایمان لائے ہو، جو کچھ مال منایا ہم نے تمیں خشائی ہے اس میں سے خرچ کرو قبل اس کے کہ  
(قیامت کا) وہ دن آجائے جس میں نہ کوئی خرید و فروخت ہو سکے گی نہ کسی کی دوستی کام آئے گی اور نہ کوئی  
سفر ارش چلے گی اور ظالم اصل میں وہی ہیں جو کفر کی روشن اختیار کرتے ہیں۔

خَدْمٰنِ أَمْوَالِهِمْ صَدَقَةٌ تُطَهِّرُهُمْ وَتُرْكِّبُهُمْ۔ (توبہ ۹۵: ۱۰۳)

اے نبی ﷺ! آپ ان کے اموال میں سے صدقہ لے کر انہیں پاک کرو اور (نیکی کی راہ میں) انہیں بڑھاؤ۔

وَأَوْحَيْنَا إِلَيْهِمْ فَعْلَلَ الْخَيْرَاتِ وَأَقَامَ الصَّلٰوةَ وَإِيتَاءَ الزَّكٰوةِ وَكَانُوا لَنَا عَبْدِينَ ۝

(الأنبياء: ۲۱-۲۳)

اور ہم نے ان کو حکم بھیجا تھیوں کے کرنے کا اور نماز قائم کرنے اور زکوٰۃ دینے کا اور وہ ہمارے عبادت گزار  
ہندے تھے۔

## احادیث نبوی

ایمان اور نماز کے بعد زکوٰۃ کا مقام و مرتبہ :

- عن ابن عباس رضي الله عنهما أن رسول الله بعث معاذًا إلى اليمن فقال إنك تأتى قوماً أهل كتاب أدعهم شهادة إن لا إله إلا الله وإنى رسول الله فإنهم اطاعوا بذلك فأعلمهم أن الله قد افترض عليهم خمس صلوات في كل يوم ليلة فإنهم اطاعوا بذلك فأعلمهم أن الله قد افترض عليهم صدقة تؤخذ من أغنيائهم ففرد على فقراءهم فإنهم اطاعوا بذلك فليأكل وكرانم أموالهم واتق

**دعوه المظلوم فانه ليس بينه وبين الله حجاب.**

(ابو داؤد: کتاب الزکوٰۃ) حضرت عبداللہ ابن عباس رضی اللہ عنہما سے روایت ہے کہ رسول اللہ ﷺ نے معاذ بن جبل رضی اللہ عنہ کی طرف بھیجا اور فرمایا: تم الہ کتاب کے پاس جا رہے ہو (سب سے پسلے) ان کو دعوت دینا کہ وہ اس حقیقت کو مانیں کہ اللہ کے سوا کوئی عبادت اور بندگی کے لاکن نہیں اور محمد ﷺ کے رسول ہیں۔ اگر وہ تمہاری بات مان لیں تو تم ان کو بتانا کہ اس اللہ نے تم پر دن رات میں پانچ نمازیں فرض کی ہیں، اگر وہ تمہاری یہ بات مان لیں تو تم ان کو بتانا کہ اللہ تعالیٰ نے ان پر صدقہ (زکوٰۃ) فرض کیا ہے جو ان کے مالداروں سے وصول کیا جائے گا اور ان کے فقراء میں تقسیم کر دیا جائے گا، اگر وہ تمہاری یہ بات بھی مان لیں تو ان کے اپنے اور نفسی مال چھانٹ کر لینے سے چھنا اور اس بارے میں کسی پر ظلم اور زیادتی نہ کرنا اور مظلوم کی بد دعا سے چھنا کیونکہ اس کے اور اللہ کے درمیان کوئی روک نہیں ہے۔“

### مفهوم :

- ۱۔ حضرت معاذ بن جبل رضی اللہ عنہ کا یہ واقعہ ۹ یا ۱۰ ہجری کا ہے۔
- ۲۔ اس حدیث میں دعوت و تبلیغ کی حکمت کا اہم اصول بیان کیا گیا ہے کہ اسلام کے سارے احکام اور مطالبات ایک ساتھ ہی سامنے نہ رکھے جائیں بلکہ جب عقائد کو ذہن قبول کر لے تو پھر فرائض کی دعوت دی جائے۔
- ۳۔ اسلام میں نظام زکوٰۃ کا ایک اہم مقصد سوسائٹی میں معاشی توازن پیدا کرنا ہے اس لیے حضرت محمد ﷺ نے فرمایا: ”جوز کوٰۃ مالدار طبق سے وصول کی جائیگی وہ دراصل سوسائٹی کے غریب اور حاجت مندوں کا حق ہے۔“
- ۴۔ صدقہ کا الفاظ زکوٰۃ کے معنی میں بھی استعمال ہوتا ہے۔

### کتنے مال پر زکوٰۃ فرض ہے :

عن ابی سعید الخدری رضی اللہ عنہ قال قال رسول اللہ ﷺ: لیس فيما دون خمسة او سق من التمر صدقہ وليس فيما دون خمس ذود من الابل صدقۃ. (متفق علیہ: کتاب الزکوٰۃ) حضرت ابو سعید خدری رضی اللہ عنہ سے مروی ہے کہ رسول اکرم ﷺ نے فرمایا کہ ”پانچ دس سے کم کھجوروں میں زکوٰۃ نہیں اور پانچ اوپریہ سے کم چاندی میں زکوٰۃ نہیں ہے اور پانچ اوٹوں سے کم میں زکوٰۃ نہیں

## مفہوم:

- ۱۔ عمد نبوی میں خاص کر مدینہ منورہ میں حدیث میں مذکور تین جنسوں میں سے کسی جنس کی شکل میں عموماً دولت ہوتی تھی، اس لیے آپ ﷺ نے ان تینوں جنسوں کا نصاب زکوٰۃ بیان فرمایا۔
- ۲۔ آپ ﷺ نے فرمایا کہ پانچ و ستر سے کم بکھروں میں زکوٰۃ نہیں ہے، ایک و ستر تقریباً چھ من کا ہوتا ہے تو پانچ و ستر تیس من کے قریب ہونگے۔
- ۳۔ پانچ واقیہ سے کم میں زکوٰۃ نہیں ہے، ایک واقیہ چاندی چالیس درہم کے درمیں ہوتا ہے تو پانچ واقیہ دو سو درہم ہو گا جو کہ مشور قول کی بیان پر سازی ہے باون تو لے چاندی ہوتا ہے۔
- ۴۔ پانچ و نٹوں سے کم میں زکوٰۃ نہیں ہے۔
- ۵۔ اس مقدار کے مالک کو خوشحال اور صاحب نصاب قرار دے کر زکوٰۃ واجب کی گئی ہے۔

## مال تجارت پر زکوٰۃ:

عن سمرة بن جندب أَنَّ رَسُولَ اللَّهِ كَانَ يَا مَرْنَا أَنْ نَخْرُجَ الصَّدَقَةَ مِنَ الَّذِي نَعْدُ لِلْبَيْعِ .

(سنن ابو داؤد: کتاب الزکوٰۃ)

حضرت سمرہ بن جندب رضی اللہ عنہ سے روایت ہے، رسول اکرم ﷺ کا حکم تھا کہ ہم ہر اس چیز سے زکوٰۃ نکالیں جو تجارت کے لیے میا کی گئی ہو۔

## مفہوم:

- ۱۔ ہر قسم کے مال تجارت پر زکوٰۃ ہے۔
- ۲۔ اگر مال تجارت نصاب زکوٰۃ (سازی ہے باون تو لے چاندی یا سازی ہے سات تو لے سونا) سے کم ہو تو پھر زکوٰۃ واجب نہیں ہے۔

## زکوٰۃ کی ادائیگی کب واجب ہے؟

عن ابن عمر قال قال رسول اللَّهِ كَانَ مِنْ أَسْفَادِ مَالًا فَلَا زَكُوٰۃَ فِيهِ حَتَّى يَحُولَ عَلَيْهِ الْحَوْلُ .

(جامع ترمذی: کتاب الزکوٰۃ)

”جب کسی کو مال حاصل ہو تو اس پر زکوٰۃ کی ادائیگی اس وقت تک واجب نہیں ہے جب تک اس مال پر سال نہ گزر جائے۔“

## مفهوم :

- ۱۔ صاحبِ نصاب ہونے کے ساتھ ہی زکوہ واجب ہو جاتی ہے البتہ اس کی ادائیگی اس وقت ضروری ہے جب اس مال پر سال گزر جائے۔
- ۲۔ سال گزرنے سے قبل ادائیگی کرو دی جائے تو وہ ادا ہو جاتی ہے۔

## زکوہ کے فوائد :

عن ابن عباس قال لما نزلت هذه الآية والذين يكتنون الذهب والفضة (الآلية) كبر ذلك على المسلمين فقال عمر أنا أفرج عنكم فانطلق فقال يا نبى الله انه كبر على اصحابك هذه الآية فقال ان الله لم يفرض الزكوة الا ليطيب مابقى من اموالكم وانما فرض المواريث و ذكر الكلمة لتكون لمن بعدكم فقال فكير عمر رضي الله عنه ثم قال الا أخبارك بخير ما يكتن المرأة المرأة الصالحة اذا نظر اليها سرتها واذا أمرها اطاعته واذا غاب عنها حفظته.

(سنن ابی داؤد: کتاب الزکوہ)

حضرت عبد اللہ ابن عباسؓ سے روایت ہے کہ جب سورۃ توبہ کی یہ آیت "والذین يكتنون الذهب....." جو لوگ سونا چاندنی جمع کرتے اور اسے راہ خدا میں خرچ نہیں کرتے اے پیغمبر آپ ان (دولت کے پیاریوں) کو درد ناک عذاب کی خوشخبری سنادیجئے، جس دن ان کی جمع کردہ دولت کو اگلے میں تپیا جائے گا پھر اس سے ان کی پیشانیاں، ان کے پہلو اور ان کی پیشیں داغی جائیں گی اور ان سے کماجائے گا یہ ہے وہ (دولت) جسے تم نے اپنے لیے جو زر کھاتھا پس اس ذخیرہ اندوڑی اور دولت جمع کرنے کا مزہ چکھو (آیت ۳۵، ۳۶) تازل ہوئی تو صحابہ کرام بہت فکر مندا اور پریشان ہوئے، حضرت عمر رضی اللہ عنہ نے کامیں تھماری اس پریشانی کو دور کر دیں گا۔ چنانچہ وہ نبی ﷺ کی خدمت میں حاضر ہوئے اور عرض کیا کہ: اے اللہ کے رسول! آپ کے اصحاب پر اس آیت کا براہمی بھہ ہے اور وہ پریشان ہیں۔ آپ ﷺ نے فرمایا: اللہ نے توزکوہ اس لیے فرض کی ہے کہ جو مال باقی رہ جائے (زکوہ کی ادائیگی کے بعد) وہ پاک ہو جائے اور میراث کا قانون بھی اسی لیے ہے کہ (یہاں رسول اللہ ﷺ کو تیکی بات ذکر کی جو حضرت ابن عباس کو یاد نہ رہی) وہ تمہارے پس ماندگان کے کام آئے حضرت عمر رضی اللہ عنہ نے رسول اللہ ﷺ کا یہ جواب سن کر خوشی سے "الله اکبر" کا نعرہ بلند کیا۔ پھر رسول اللہ ﷺ نے حضرت عمر رضی اللہ عنہ سے فرمایا: میں تمہیں بھریں دولت بتاتا ہوں، وہ تیک خصلت اور صالح زندگی گزارنے والی بیوی ہے جسے کوئی دیکھے تو خوش ہو اسے کسی کام کو کئے تو وہ اس کی اطاعت کرے اور شوہر کی عدم موجودگی میں اپنی عفت کو محفوظ رکھے۔"

## مفهوم :

- ۱۔ صحابہ کرام نے آیت کے ظاہر الفاظ اور اندازے یہ سمجھا کہ اس آیت میں دولت جمع کرنے سے مطلقاً منع کر دیا گیا ہے اور جو بھی ہو سب اللہ کی راہ میں خرچ کر دیا جائے ظاہر ہے کہ یہ ایک مشکل بات ہے جس کی وجہ سے صحابہ کرام کو الجھن پیش آئی۔
- ۲۔ رسول اللہ ﷺ نے یہ الجھن دور فرمادی اور فرمایا کہ اللہ تعالیٰ نے زکوٰۃ اس لیے فرض کی ہے کہ اس کی ادائیگی سے باقی مال پاک ہو جاتا ہے اور آیت میں وعدہ ان لوگوں کے متعلق ہے جو زکوٰۃ ادا نہیں کرتے اور مال جمع کرتے رہتے ہیں۔
- ۳۔ اگر حلال ذرائع سے مال و دولت جمع کرنا بالکل منع ہوتا تو پھر زکوٰۃ اور میراث کا سوال ہی پیدا نہ ہوتا پھر تو سارا نظام زکوٰۃ اور نظام میراث ختم ہو جاتا ہے کیونکہ زکوٰۃ اور میراث جمع شدہ مال میں سے ادا کی جاتی ہے۔
- ۴۔ رسول اللہ ﷺ نے صحابہ کرام کو اس حقیقت کی طرف بھی متوجہ کیا کہ مال و دولت سے زیادہ راحت و سکون کا باعث نیک رفیقة ہیات ہے۔

## زیورات پر زکوٰۃ کا حکم :

عن عمرو بن شعیب عن أبيه عن جده أن امرأة أتت النبي ﷺ يابنة لها في يد إبنتها مسكتان غليظتان من ذهب فقال اتعطين زكوة هذا؟ قالت لا قال أن يسرك أن يسورك الله بهما يوم القيمة سوارين من نار قال فخلعتهما الى النبي ﷺ وقالت هما لله ولرسوله.

(سنن ابو داؤد: کتاب الزکوٰۃ)

حضرت عمر بن شعیبؓ سے روایت ہے کہ ایک خاتون اپنی لڑکی کو لے کر نبی ﷺ کی خدمت میں حاضر ہوئی اس لڑکی کے ہاتھوں میں سونے کے موٹے اور بھاری کنگن تھے آپ ﷺ نے فرمایا کہ : کیا تم اس کی زکوٰۃ ادا کرتی ہو؟ اس نے کہا : نہیں، تو آپؓ نے فرمایا ”کیا تم یہ بات پسند ہے کہ قیامت کے دن اس کی وجہ سے اللہ تعالیٰ تجھے آگ کے کنگن پہنائے؟ اس (لڑکی) نے وہ دونوں کنگن اتارے اور رسول اللہ کے سامنے ڈال دیئے اور عرض کیا کہ : یہ اللہ اور اس کے رسول کے ہیں۔

## مفهوم :

- ۱۔ اس حدیث اور اس نوع کی دوسری احادیث کی بنیاد پر امام ابو حنیفؓ کے نزدیک زیورات پر زکوٰۃ واجب ہے

- بُشِّر طَيْكَ وَهُنَّا سَابُوكَ حَدَّتَكَ بَكْبَيْتَهُوں۔
- ۲۔ دیگر امر کے نزدیک زیورات پر زکوٰۃ صرف اس صورت میں واجب ہے جب وہ تجارت کے مقصد کے لیے ہوں جو ذاتی استعمال کے لیے نہ ہوں۔

### زکوٰۃ کے مستحقین:

عن زیاد بن الحارث الصدائی قال: اتیت النبی ﷺ فبایعته فذکر حدیثا طویلا فأتاه رجل فقال أعطني من الصدقة فقال له رسول الله ان الله لم يرض بحکم نی ولا غيره في الصدقات حتى حکم هو فجزءاها ثمانية اجزاء فان كنت من تلك الأجزاء أعطيتك. (سنن ابی داؤد: کتاب الزکوٰۃ)

زیاد بن حارث صدائی رضی اللہ عنہ سے روایت ہے فرماتے ہیں : میں رسول اللہ ﷺ کی خدمت میں حاضر ہوا اور آپ ﷺ کے ہاتھ پر بیعت کی، زیاد رضی اللہ عنہ نے اس موقع پر ایک طویل حدیث ذکر کی اور واقع بھی نقل کیا کہ رسول اللہ ﷺ کی خدمت میں ایک آدمی حاضر ہوا اور اس نے عرض کیا : زکوٰۃ میں سے مجھے عتایت فرمائیں رسول ﷺ نے فرمایا :

”اللہ تعالیٰ نے مصارف زکوٰۃ کوئے کسی بیکی مرضی پر چھوڑا ہے اور نہ کسی غیر بیکی کی مرضی پر بالآخر خود بھی فیصلہ فرمادیا ہے اور ان کے آٹھ حصے (مقرر) کیے ہیں، اگر تم آٹھ اقسام میں سے کسی ایک میں آتے ہو تو تمیں بھی دے دول گا۔“

### مفهوم:

- ۱۔ مصارف زکوٰۃ سورۃ توبہ کی اس آیت میں ذکر کیے گئے ہیں : انما الصدقات للفقراء والمساكين ..... الایة (۶۰)
- ۲۔ نقراء، مساکین، زکوٰۃ وصول کرنے والا عملہ، جن کی کسی دینی مصلحت کے پیش نظر دلجمی مقصود ہو (مؤلفۃ القلوب)، دین کی نصرت، حفاظت اور سر برادری کے لیے (فی سبیل اللہ)، جس پر قرض کا زیادہ بوجھ ہو، مسافر، غلام اور باندیاں آزاد کرنے کے لیے زکوٰۃ خرچ کی جاسکتی ہے۔

عن ابی هریرۃ رضی اللہ عنہ قال قال رسول اللہ: لیس المسکین الذي یطوف على الناس ترده اللقمة و اللقمتان والسمرا و التمرتان ولكن المسکین الذي لا یجده غنى یغیه ولا یقطن به فیتصدق عليه ولا یقوم فیسائل الناس.

(متفق علیہ: کتاب الزکوٰۃ)

حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ نے ارشاد فرمایا: **حقیقی مسکین وہ نہیں ہے جو لوگوں کے پاس (ماٹنے کے لیے) آتا جاتا ہے، ایک دلچسپ یا ایک دو بھوریں لے کر واپس لوٹ جاتا ہے بلکہ مسکین تو وہ ہے جس کے پاس اپنی ضرورت پورا کرنے کا سامان نہیں ہے اور (پناحال ظاہر نہ کرنے کی وجہ سے) کسی کو اس کی حاجت کا احساس بھی نہیں ہوتا کہ صدقہ سے اس کی مدد کی جائے اور نہ وہ چل پھر کر لوگوں سے مدد مانگتا ہے۔**

### مفهوم:

- ۱۔ زکوٰۃ اور صدقات کے حقیقی مسخ وہ پیشہ ور گداگر اور سائل نہیں ہیں جو درور چکر لگاتے ہیں، کیونکہ مانگنا ان کا پیشہ ملن جاتا ہے۔
- ۲۔ وہ سفید پوش ضرورت مند جو شرم و حیا اور خودداری کی وجہ سے لوگوں پر اپنی حاجت ظاہر نہیں ہونے دیتے در حقیقت وہ زکوٰۃ و صدقات کے حقیقی مسخ ہیں۔
- ۳۔ اسلامی تعلیمات میں تاکید کے ساتھ گداگری کی نمدت اور حوصلہ شکنی کی گئی ہے اور اپنے ہاتھ سے کام اور محنت کی شریعہ دی گئی ہے۔

عن عبد الله بن عمرو قال قال رسول الله: لا تحل الصدقة لغنى ولا للذى مِرْءَةٌ سَوَّى.

(جامع ترمذی: کتاب الزکوٰۃ)

عبداللہ بن عمر و رضی اللہ عنہ سے مردی ہے، فرماتے ہیں کہ رسول اللہ ﷺ نے فرمایا: ”مالدار اور تو اناد تندرست شخص کے لیے زکوٰۃ عالیٰ نہیں ہے“

### مفهوم:

- ۱۔ جو شخص مالک نصاب ہے وہ زکوٰۃ نہیں لے سکتا۔
- ۲۔ جو شخص مالک نصاب تو نہیں لیکن اسے فوری ضرورت بھی نہ ہو اور وہ تندرست و تو نا ہو اور محنت کر کے کم اسکتا ہو اس کے لیے زکوٰۃ لینے کی گنجائش تو ہے لیکن پسندیدہ نہیں اس سے چھاچا ہیے۔

### زکوٰۃ اور خاندان نبوت:

عن عبداللطیب بن ریبعة قال قال رسول اللہ ﷺ: ان هذه الصدقات انما هي او ساخ الناس و انما لا تحل لمحمد ولا لآل محمد.

(صحیح مسلم: کتاب الزکوٰۃ)

عبداللہ بن ربيعہ رضی اللہ عنہ سے روایت ہے کہ رسول اللہ ﷺ نے فرمایا: اور یہ صدقات لوگوں کے مال و دولت کا میل کچیل ہیں اور یہ محمد ﷺ اور آل محمد ﷺ کے لیے حلال نہیں ہیں۔“

### مفہوم:

- ۱۔ جس طرح میل نکلنے کے بعد کپڑا صاف ہو جاتا ہے اس طرح زکوٰۃ نکلنے کے بعد بھی باقی مال صاف ہو جاتا ہے۔
- ۲۔ زکوٰۃ کو ”میل کچیل“ کہا گیا ہے اس لیے اس سے حتی الامکان چھاچا ہے۔
- ۳۔ بنو ہاشم (خاندان نبوت) کے لیے زکوٰۃ لینا درست نہیں ہے۔

### پیشہ ور گداگروں کا انعام:

عن ابی هریرۃ رضی اللہ عنہ من سأله الناس أموالهم تکثرا فانما يسأل جمرا فليس قبل او ليس كذلك . (صحیح مسلم: کتاب الزکوٰۃ)

ابو ہریرۃ رضی اللہ عنہ سے روایت ہے کہ نبی ﷺ نے فرمایا: جو شخص اپنی دولت اور مال میں اضافہ کرنے کے لیے مانگتا ہے وہ در حقیقت آں کا ایک اٹھارہ ماںگتا ہے اب خواہ اس میں کمی کرے یا زیادتی کرے۔

### مفہوم:

- ۱۔ اس حدیث کا مدعایہ ہے کہ اگر کوئی شخص حاجت اور ضرورت کی وجہ سے ہاتھ نہیں پھیلا تا بلکہ اپنی حالت یا معیار بہتر بنانے کے لیے مانگتا ہے تو اس کا انعام قیامت میں جنم ہے۔
- ۲۔ یہی زکوٰۃ اور صدقہ اس کے حق میں جنم کا پتھر بن جائے گا جسے اسے کھانے پر مجبور کیا جائے گا۔

### زکوٰۃ اداہ کرنے کا عذاب:

عن ابی هریرۃ رضی اللہ عنہ قال قال رسول الله: من اتاه الله مالا فلم يؤد زکواته مثل له يوم القيمة شجاعاً أقرع له زبستان يطوقه يوم القيمة ثم يأخذ بلهزم متعيه يعني شدقیہ ثم يقول انا مالك انا كنزك ثم تلا و لا يحسن الذين يدخلون..... الاية . (صحیح بخاری: کتاب الزکوٰۃ)

حضرت ابو ہریرۃ رضی اللہ عنہ سے روایت ہے کہ رسول اللہ ﷺ نے فرمایا: جس کو اللہ تعالیٰ نے دولت عطا فرمائی اور اس کی زکوٰۃ ادا نہیں کی تو وہ دولت قیامت کے دن اس آدمی کے سامنے ایسے زہر لیلے ناگ کی شکل میں آئے گی جس کے زہر لیلے بن سے اس کے بال جھڑپکے ہو گلے، اس کی آنکھوں کے اوپر دوسفید نقطے

ہو نگے پھر وہ سانپ اس (خیل) کے لگے کا ہار بنا یا جائے گا، وہ اس کی دونوں باچھیں پکڑے گا اور (کاٹے گا) کے گامیں تیر امال ہوں، میں تیر اخزانہ ہوں پھر آپ نے قرآن مجید کی یہ آیت تلاوت فرمائی "وَلَا يَحْسِنُ الَّذِينَ يَعْلَمُونَ بِمَا أَنَّاهُمُ اللَّهُ مِنْ فَضْلِهِ هُوَ خَيْرٌ لَهُمْ بَلْ هُوَ شَرٌّ لَهُمْ سَيِطُوقُونَ مَا بَخْلُوا بِهِ يَوْمَ الْقِيَامَةِ" (آل عمران: ۱۸۰) جن لوگوں کو اللہ تعالیٰ نے اپنے فضل سے نوازا ہے اور پھر وہ خلل سے کامل لیتے ہیں، وہ اس خیال میں نہ رہیں کہ یہ خلیل ان کے لیے اچھی ہے، یہ تو ان کے حق میں نہایت روی ہے، جو کچھ وہ اپنی کنجوں سے جمع کر رہے ہیں وہی قیامت کے دن ان کے لگے کا طوق من جائے گا۔

### مفهوم :

- ۱۔ انسان خود غرض واقع ہوا ہے، وسیع پیکانے پر زکوٰۃ کے جو فوائد ہیں ان کا بالہ عوم اور اک کم ہی ہوتا ہے اس لیے قرآن و سنت کی تعلیمات میں جس قدر زور نماز اور زکوٰۃ کی ادائیگی پر ہے کسی اور عبادت پر نہیں ہے۔
- ۲۔ چونکہ خلیل اپنے مال پر سانپ عن کر بیٹھ جاتا ہے اس لیے قیامت کے دن یہی دولت سانپ کی شکل اختیار کر لے گی۔

عن عائشة رضى الله عنها سمعت رسول الله يقول : ما خالطت الصدقه ملاقط الا

اہلکته.

(مشکوٰۃ: کتاب الزکوٰۃ)  
حضرت عائشہ رضی اللہ عنہا فرماتی ہیں کہ : میں نے رسول اکرم ﷺ کو یہ فرماتے سنائے کہ : جس مال سے زکوٰۃ نہ نکالی جائے اور اس میں ملی جلی رہے تو وہ مال کو تباہ کر کے چھوڑتی ہے۔

### مفهوم :

- ۱۔ یعنی زکوٰۃ اداہ کرنے والا غرباء کا حق کھا کر اپنے دین و ایمان کو تباہ کر دیتا ہے۔
- ۲۔ اور کبھی ایسے لوگوں کا پورا سرمایہ آنفانامیکی تباہ ہو جاتا ہے۔

### اپنی حاجت کا اظہار صرف اللہ سے کرو :

عن ابن مسعود قال قال رسول الله: من اصابته فاقہ فأنزلها بالناس لم تسد فاقته ومن انزلها

بالله او شک الله له بالغنا اما بيموت عاجل او غنى اجل۔ (جامع ترمذی: الزکوٰۃ)

اتن مسعود رضی اللہ عنہ سے روایت ہے کہ رسول اکرم ﷺ نے فرمایا : جس کو سخت حاجت یا فاقہ کی

نومت آئی اور اس نے بندوں سے مدد چاہی تو اس کی یہ مصیبت ختم نہیں ہو گی اور جس نے اللہ سے مدد چاہی اور اپنی حاجت کو اس کے سامنے رکھا تو اللہ تعالیٰ اس کی یہ مصیبت دور کر دے گا یا تو جلدی موت کے ذریعہ (اگر وقت آپکا ہے) یا کچھ تاخیر سے خوشحالی دے دے گا۔

عن ثوبان رضی اللہ عنہ قال قال رسول اللہ ﷺ: من يكفل لى أن لايسأل الناس شيئا فأنكفل له بالجنة فقال ثوبان أنا فقل: لا يسأل أحد أشيائنا۔ (ابوداؤد: کتاب الزکوٰۃ)

حضرت ثوبان رضی اللہ عنہ سے روایت ہے کہ رسول اکرم ﷺ نے فرمایا: ”جو مجھ سے اس بات کا عمد کرے کہ وہ لوگوں سے کچھ نہیں مانگے گا، میں اس کے لیے جنت کی ضمانت دیتا ہوں“ ثوبان رضی اللہ عنہ نے کہا کہ میں نے عرض کیا میں یہ عمد کرتا ہوں، تو وہ کسی سے کوئی چیز نہیں مانگتے تھے۔“

### ضرورت اور مجبوری کی صورت میں نیک لوگوں سے مانگا جاسکتا ہے:

عن ابن الفراس أن الفراس قال قلت لرسول اللہ ﷺ: أَسْأَلُكَ يَا رَسُولَ اللَّهِ؟ فَقَالَ  
النَّبِيُّ ﷺ لَا وَانِ كَنْتَ لَابِدَ فَسْلُ الصَّالِحِينَ۔ (ابوداؤد: کتاب الزکوٰۃ)  
اُن الفراس روایت کرتے ہیں کہ فراس رضی اللہ عنہ کرتے ہیں میں نے نبی ﷺ سے دریافت کیا تھا میں (اپنی ضرورت کے لیے) لوگوں سے سوال کر سکتا ہوں؟ آپ ﷺ نے فرمایا نہیں اور اگر مجبوری ہو تو پھر نیک بندوں سے سوال کرو۔

### بغیر طمع اور سوال کے مل جائے تو لینے میں مضاائقہ نہیں :

عن عمر بن الخطاب رضی اللہ عنہ قال كان النبی ﷺ يعطینی العطاء فأقول: أعطه افقر  
الیه منی فقال خذه فتموله وتصدق به فما جائز من هذا المال وانت غير مشرف ولا سائل فخذنه  
وملا فلا تبعه نفسك (متفق علیہ: کتاب الزکوٰۃ)

عمربن خطاب رضی اللہ عنہ سے روایت ہے فرماتے ہیں کہ رسول اکرم ﷺ جب مجھے کچھ عطا کرتے تو میں کہتا: کسی ایسے آدمی کو دے دیجئے جس کو اس کی زیادہ ضرورت ہو، تو آپ ﷺ فرماتے: عمر اسے لے لوا پنی ملکیت مالا پھر (چاہو تو) صدق کرلو، جب کوئی مال خمیس اس طرح ملے کہ نہ تو تم نے اس کا سوال کیا اور نہ اس کی طمع کی ہو تو اسے لے لیا کرو اور جو اس طرح نہ ملے تو اس کی طرف توجہ نہ کرو۔“

## انماج کی زکوٰۃ:

عن ابن عمر رضی اللہ عنہ قال قال النبی ﷺ: فيما سقت السماء والعيون او کان عثرا یا العشر وما سقی بالنضح نصف العشر.  
(صحیح بخاری : کتاب الزکوٰۃ)

ابن عمر رضی اللہ عنہ فرماتے ہیں آنحضرت ﷺ نے فرمایا: جو زمین بارش کے پانی سے یا بکھر جسے سے سیراب ہو یاد ریا کے قریب ہونے کی وجہ سے پانی دینے کی ضرورت نہ ہو تو ان کی پیداوار کا دسوال حصہ بطور زکوٰۃ ادا کیا جائے گا۔ اور جس کو مزدور لگا کر سنبھا جائے اس میں پیسوال حصہ ہے۔

## زکوٰۃ پیشگی ادا کی جاسکتی ہے :

عن علی رضی اللہ عنہ ان العباس سأله رسول اللہ ﷺ فی تعجیل صدقة قبل ان تحل فروخص له فی ذالک .  
(سنن ابو داؤد : کتاب الزکوٰۃ)

حضرت علی رضی اللہ عنہ فرماتے ہیں کہ حضرت عباس رضی اللہ عنہ نے رسول اکرم ﷺ سے اپنی زکوٰۃ پیشگی ادا کرنے کے متعلق دریافت کیا تو اپنے ﷺ نے انہیں اجازت دے دی۔

عن علی رضی اللہ عنہ قال رسول اللہ ﷺ: قد عفوت عن الخيل والرقق فهاتوا صدقة الرقة من كل أربعين درهماً وليست في تسعه وتسعين ومائة شى فإذا بلغت مائين ففيها خمسة دراهم .  
(جامع ترمذی : کتاب الزکوٰۃ)

حضرت علی رضی اللہ عنہ میان کرتے ہیں رسول اکرم ﷺ نے ارشاد فرمایا: میں نے گھوڑوں اور غلاموں میں زکوٰۃ معاف کر دی ہے (ان میں زکوٰۃ واجب نہیں ہے) سونا چاندی کی زکوٰۃ پر چالیس درہم میں سے ایک درہم ادا کرو اور ایک سو نانوے درہم میں زکوٰۃ واجب نہیں ہے جب دوسوپرے ہو جائیں تو پانچ درہم واجب ہو گئے۔

## مفهوم :

- ۱۔ اگر غلام اور گھوڑے خدمت اور استعمال کے لیے ہیں تو ان پر زکوٰۃ واجب نہیں ہے۔
- ۲۔ اگر یہ تجارتی مقاصد کے لیے ہیں تو ان پر زکوٰۃ واجب ہے۔
- ۳۔ جب کسی کے پاس دوسو درہم کی مقدار کے رہنمایاں سے زیادہ چاندی ہو تو ڈھانی نیصد کے حساب سے زکوٰۃ ادا کرنا ہو گی۔

## زکوٰۃ کے علاوہ دیگر مالی صدقات :

عن ابی موسیٰ الاشعربن حیثی رضی اللہ عنہ قال قال رسول اللہ ﷺ: علیٰ کل مسلم صدقة قالوا فان لم یجده قال فلیعمل بیدیه فیفع نفسه قالوا فان لم یفعله قال فیأمر بالمعروف قالوا فان لم یفعل قال فیمسک عن الشر فانه له صدقة۔ (بخاری: کتاب الادب، مسلم: کتاب زکوٰۃ)

حضرت ابو موسیٰ الاشعربن حیثی رضی اللہ عنہ سے روایت ہے کہ رسول اکرم ﷺ نے فرمایا: ہر مسلم پر صدقہ لازم ہے، لوگوں نے عرض کیا کہ اگر کسی کے پاس صدقہ کرنے کے لیے کچھ نہ ہو تو وہ کیا کرے؟ آپ ﷺ نے فرمایا کہ: اپنے دست و بازو سے محنت کرے اور کمائے پھر اس سے خود بھی فائدہ اٹھائے اور صدقہ بھی کرے، عرض کیا کہ اگر یہ بھی نہ کر سکتا ہو تو پھر کیا کرے؟ آپ ﷺ نے فرمایا کہ: کسی پر بیشان حال محتاج کا کوئی کام کر کے اس کی مدد ہی کر دے، عرض کیا کہ اگر یہ بھی نہ کر سکے تو کیا کرے؟ آپ ﷺ نے فرمایا کہ لوگوں کو نیکی کا حکم دے اور بھلائی کو فروغ دے، لوگوں نے کہا کہ اگر یہ بھی نہ کر سکے تو کیا کرے، آپ ﷺ نے فرمایا کہ پھر شر سے اپنے آپ کو چرانے کا اہتمام کرے۔

## مفهوم :

- اس حدیث سے معلوم ہوا کہ جن لوگوں پر زکوٰۃ فرض نہیں ہے۔ اور وہ صاحب نصاب نہیں، انہیں بھی صدقہ کرنا پڑا ہے۔
- تنگ دستی اور غربت میں اپنا بیٹ کاٹ کر اللہ کی راہ میں دین کی خدمت کے لیے اور خدا کے بندوں کی مدد کے لیے خرچ کرنا بڑی ہمت اور قوت ایمانی رکھنے والوں کا کام ہے، ایسا صرف مضبوط ایمان والے ہی کر سکتے ہیں۔

عن فاطمة بنت قیس رضی اللہ عنہا قالت قال رسول اللہ ﷺ: ان فی المال حقاً سوی الزکوٰۃ ثم ”قلالیس البر أن تولوا وجوهکم قبل المشرق والمغارب“۔ (جامع ترمذی: کتاب الزکوٰۃ) فاطمة بنت قیس رضی اللہ عنہا بیان کرتی ہیں کہ رسول اللہ ﷺ نے فرمایا: مال میں زکوٰۃ کے علاوہ بھی اللہ کا حق ہے پھر آپ ﷺ نے سورہ بقرہ کی یہ آیت تلاوت فرمائی: ”لیس البر أن تولوا وجوهکم .....“ اصل یہ نہیں ہے کہ (عبادات میں) تم اپنا رخ مشرق یا مغرب کی طرف کرو بلکہ اصل یہی کی راہ میں ان لوگوں کی ہے جو ایمان لائے اللہ پر اور آخرت پر اور ملائکہ پر اور اللہ کی کتابوں اور اس کے نبیوں پر اور جنہوں نے مال کی محبت کے باوجود اسے خرچ کیا قرامت داروں پر اور تیموریوں، مسکینوں پر اور مسافروں اور سائکلوں پر اور اچھی طرح قائم کی انہوں نے نماز

اور ادا کی زکوٰۃ..... الخ۔

### مفہوم:

- ۱۔ اس حدیث میں اس غلط فہمی کو دور کیا گیا کہ کوئی یہ نہ سمجھ پیشہ کہ مقررہ زکوٰۃ ادا کرنے کے بعد آدمی پر اللہ کا باتی کوئی حق اور مطالبہ نہیں رہتا۔
- ۲۔ اگر ایک شخص نے زکوٰۃ توا اکر دی مگر اس کے پڑوس میں فاقہ ہے یا کوئی شخص نہایت محتاجی کی حالت میں ہے تو اس صورت میں ان ضرورت مندوں کی امداد واجب ہو گی، اگر امداد نہیں کرے گا تو باوجود زکوٰۃ کی ادائیگی کے اللہ کے ہاں مجرم ٹھہرے گا۔

### صدقة کی فضیلت اور ثرات:

عن ابی هریرہ رضی اللہ عنہ قال قال رسول اللہ ﷺ: قال اللہ تعالیٰ أَنْفَقَ يَا أَبْنَى آدَمَ أَنْفَقَ علیك.

(متفق علیہ: کتاب الزکوٰۃ)

حضرت ابو ہریرہ رضی اللہ عنہ بیان کرتے ہیں رسول اللہ ﷺ نے فرمایا: اللہ تعالیٰ نے فرمایا ہے: اے آدم کے فرزند اپنی کمائی خرچ کر میں تجھ پر (اپنے خزانہ غیب سے) خرچ کرتا رہوں گا۔

عن اسماء قالت قال رسول اللہ ﷺ أَنْفَقَ وَلَا تُحصِّنِي فِيهِ اللہُ عَلَيْكَ وَلَا تُوعِي فیواعی اللہ علیک ارضخی ما استطعت.

(متفق علیہ: کتاب الزکوٰۃ)

حضرت اسماء رضی اللہ عنہ بیان کرتی ہیں کہ رسول اللہ ﷺ نے فرمایا: اللہ کی راہ میں خرچ کرتی رہو اور گنومت، اگر تم اس کی راہ میں حساب کر کے دو گی تو وہ بھی حساب ہی سے دے گا اور دولت کو بند کر کے نہ رکھنا ورنہ اللہ تعالیٰ بھی اپنے خزانہ تم پر بند کر دے گا لہذا اجتناب ہو سکے راہ خدا میں خرچ کرتی رہنا۔

### مفہوم:

- ۱۔ خلل کے نتیجہ میں آدمی اللہ کی رحمت اور برکت سے محروم ہو جاتا ہے۔
- ۲۔ جو لوگ اخلاص سے اللہ کی راہ میں اور ضرورت مندوں پر خرچ کرتے ہیں وہ کبھی مفلس نہیں ہوتے، اللہ تعالیٰ اپنے غیبی خزانے سے انہیں نوازا تارہتا ہے اور ایسے وسائل پیدا کرتا ہے جو ان کے وہم و مگان میں بھی نہیں ہوتے، اللہ تعالیٰ کا ارشاد ہے: ”وَمَنْ يَعْمَلْ لِلّهِ بِرْزَقَهُ مِنْ حِلْيَةٍ لَا يَحْتَسِبُ“ اور جو اللہ سے ڈرتے ہیں اللہ انہیں ایسے راستوں سے رزق دیتا ہے جن کا انہیں گمان بھی نہیں ہوتا، یہ اللہ کا وعدہ بھی

ہے اور عملی مشاہدہ بھی۔

### خرج کے زیادہ حقدار کوں ہیں :

عن ابی امۃ قال قال رسول اللہ ﷺ: يا ابن آدم تبدل الخیر خير لک و ان تم سکھ شر لک ولا تلام علی کفاف و ابداً بمن تعول۔  
(صحیح مسلم: کتاب الزکوٰۃ)

ابو امۃ رضی اللہ عنہ سے روایت ہے کہ رسول اللہ ﷺ نے فرمایا: اے ابن آدم! اپنی دولت (راہ خدا میں) خرج کرنا تمہارے لیے بہتر ہے اور اسے روکے رکھنا تمہارے لیے رہا ہے، اور گزارے کی مقدار رکھنے پر کوئی ملامت نہیں ہے، سب سے پہلے ان پر خرج کرو جن کے تم کفیل ہو اور جن کی تم پر ذمہ داری ہے۔

### مفہوم :

- ۱۔ زندگی کی ضرورت کے بھر مال اپنے پاس رکھنے میں کوئی مضاائقہ نہیں ہے، اسلام اس بات کی تعلیم بھی نہیں دیتا کہ سب مال خرج کر کے فلاش ہو جائے اور پھر خود دوسروں کا دست نگر ہو۔
- ۲۔ پہلا حق ان لوگوں کا ہے جن پر کفالات کی ذمہ داری عائد ہوتی ہے، مثلاً بیوی، بچے اور پھر قریبی عزیزو اقارب۔

### بیوی چھوں پر خرج کرنا بھی صدقہ ہے :

عن ابن مسعود قال قال رسول اللہ ﷺ: اذا انفق المسلم نفقة على اهله وهو يحتسبها كانت له صدقة.  
(متفق عليه: الزکوٰۃ)

ان بن مسعود رضی اللہ عنہ فرماتے ہیں نبی ﷺ نے فرمایا کہ: جب کوئی صاحب ایمان یہدے اپنے اہل و عیال پر اجر و ثواب کی نیت سے خرج کرتا ہے وہ اس کے لیے صدقہ ہو گا۔

### مفہوم :

- ۱۔ ان احادیث سے اسلام میں عبادت کا ایک جامع اور وسیع تصور معلوم ہوتا ہے کہ صرف نمازوں کے کام ہی عبادت نہیں بلکہ رزق حلال کما کر اپنے چھوٹو کو کھلانا بھی عبادت ہے، حرام ذرائع سے چھا بھی عبادت ہے بلکہ ایک مسلمان کی پوری معاشی زندگی عبادت ہے بشرطیکہ وہ اپنے معاشی معاملات میں اللہ کے حکم اور مرضی پر چلتا ہو۔
- ۲۔ اسلام میں دین اور دنیا کی تغیریں کی کوئی گنجائش نہیں ہے ظاہر و دنیاداری کا کام بھی اخلاق اور اللہ کے حکم

کی پابندی کی وجہ سے دین بن جاتا ہے۔

### صدقہ کا اجر و ثواب کن حالات میں زیادہ ہو جاتا ہے :

عن ابی هریرہ رضی اللہ عنہ قال رجل یا رسول اللہ ای الصدقہ اعظم اجر؟! قال ان تصدق وانت صحیح شیخ تخشی الفقر وتأمل الغنی ولا تمهل حتی اذا بلغت الحلقوم قلت لفلان کذا لفلان کذا وقد كان لفلان.

(مسلم: کتاب الزکوٰۃ)

حضرت ابو ہریرہ رضی اللہ عنہ سے مردی ہے کہ ایک آدمی نے عرض کیا اے اللہ کے رسول ﷺ! اس صدقہ کا ثواب زیادہ ہے آپ ﷺ نے فرمایا: کہ تم اس حالت میں صدقہ کرو کہ تم تذرست و تو ناہو تمہیں فقر اور محتاجی کا خوف ہوا دردار ہونے کی حرص بھی ہو، ایسا نہ ہوتا چاہیے کہ تم سوچتے رہو اور ناتائے رہو، یہاں تک کہ جب موت کا وقت آجائے اور جان کھج کے حلق میں آجائے اور وصیت کرنے نے لگو کہ فلاں کا اتنا ہے اور فلاں کا اتنا اب تو سارا مال فلاں ہی کا ہو گا۔

### مفهوم :

- ۱۔ یہ انسان کی کمزوری ہے کہ جب تک وہ تذرست اور صحبت مدد ہوتا ہے تو راہ خدا میں خرچ نہیں کرتا اور ہر وقت یہ شیطانی و سوسا اس کے دل میں گھر کیے ہوتا ہے کہ خرچ کرنے سے تنگدست ہو جاؤ گے جیسا کہ اللہ تعالیٰ کا فرمان ہے ”الشیطان يدعكم الفقر.....الایة“ (شیطان تمہیں غربت و افلاس سے ڈراتا رہتا ہے) کہ اللہ کے دین اور اس کے بندوں پر خرچ کرنے سے تنگدست ہو جاؤ گے۔
- ۲۔ لیکن جب زندگی کی امید ختم ہو جاتی ہے تو پھر صدقہ و خیرات کرنے کی خواہش پیدا ہوتی ہے۔
- ۳۔ صحبت و تذرست کی حالت میں خرچ کرنے سے اللہ پر توکل، بھروسہ اور اس کی شان رزاقیت پر یقین برداشت ہے۔

### امل قرابت پر صدقہ :

عن سلیمان بن عامر قال قال رسول اللہ ﷺ: الصدقۃ علی المُسکِین صدقۃ وہی علی ذی الرحم ثنتان صدقۃ و صلة.

(جامع ترمذی، سنن نسائی: کتاب الزکوٰۃ)

سلیمان بن عامر رضی اللہ عنہ بیان کرتے ہیں کہ رسول اکرم ﷺ نے فرمایا: ”کسی (اجنبی) مسکین کو دینا صرف صدقہ ہے اور قرابت دار کو دینے اور اس پر خرچ کرنے میں دو طرح کا اجر و ثواب ہے“ ایک یہ کہ وہ صدقہ ہے

اور دوسرا یہ کہ وہ صدر حجی ہے۔“

## مرنے والوں کی طرف سے صدقہ :

عن عائشہ رضی اللہ عنہا قالت ان رجلا قال للنبی ﷺ: ان امی افستلت نفسہا وأظہنہا لو تکلمت تصدق فهل لها أجر ان تصدقت عنها؟ قال نعم۔ (بخاری: کتاب الجنائز) حضرت عائشہ رضی اللہ عنہا بیان کرتی ہیں کہ ایک آدمی نے نبی ﷺ سے عرض کیا: میری والدہ کا اچانک انتقال ہو گیا ہے اور میرا خیال ہے کہ اگر انہیں یوں کا موقع ملتا تو ضرور صدقہ کر تیں، کیا میں ان کی طرف سے صدقہ کر سکتا ہوں؟ آپ ﷺ نے فرمایا: «ہاں۔»

### مفهوم :

- ۱۔ مرنے والوں سے احسان و ہمدردی کا ایک طریقہ یہ ہی ہے کہ ان کے لیے دعا و استغفار کے علاوہ ان کی طرف سے صدقہ کیا جائے۔
- ۲۔ دوسری احادیث میں وضاحت آپکی ہے کہ بہترین صدقہ وہی ہے جو اپنے ہاتھ سنتے دیا جائے اور حالت تندرستی میں دیا جائے۔

## خلاصہ

### **دین میں زکوٰۃ کی اہمیت اور مقام :**

شادوت توحید و رسالت اور اقامت صلوٰۃ کے بعد اسلام میں سب سے بڑاہ کر اہمیت زکوٰۃ کی ہے، نماز اور زکوٰۃ یہ دوڑھے ستون ہیں جن پر اسلام کی عمارت کھڑی ہے۔

دین اسلام کبھی کسی نبی کے زمانہ میں ”نماز اور زکوٰۃ“ سے خالی نہیں رہا ہے جیسا کہ اللہ تعالیٰ نے حضرت ابراہیم اور ان کے صاحبزادے حضرت ایلخان اور پھر ان کے صاحبزادے حضرت یعقوب کا ذکر کرتے ہوئے ارشاد فرمایا:

وَأَوْحَيْنَا إِلَيْهِمْ فِعْلَ الْخَيْرَاتِ وَإِقَامَ الصَّلَاةِ وَإِيتَاءِ الزَّكُورَةِ وَكَانُوا لَنَا عَابِدِينَ ۝

(الانبیاء: ۳۷)

ہم نے انہیں وہی کے ذریعہ نیک کام کرنے، نماز قائم کرنے اور زکوٰۃ ادا کرنے کا حکم بھیجا اور وہ ہمارے عبادات گزارہنے میں تھے۔

### **ل۔ زکوٰۃ کے معنی :**

زکوٰۃ کے معنی پاکیزگی اور صفائی کے ہیں، ایسے مال سے خوش خدا کا حق نکالنے سے مال بھی پاک ہو جاتا ہے اور آدمی کا اپنا نفس بھی خود غرضی دنیا پرستی اور مادہ پرستی سے پاک صاف ہو جاتا ہے۔

### **زکوٰۃ کی اہمیت :**

زکوٰۃ کی اہمیت کا اندازہ اس بات سے لگایا جاسکتا ہے کہ حضرت ابو بکر صدیق رضی اللہ عنہ کے دور میں جب بعض قبائل نے زکوٰۃ دینے سے انکار کیا تو حضرت صدیق اکبر رضی اللہ عنہ نے ان سے اس طرح جگ کرنے کا فیصلہ کیا جس طرح کفار سے کی جاتی ہے، حالانکہ وہ لوگ نماز پڑھتے تھے اور خدا اور رسول ﷺ کا اقرار بھی کرتے تھے۔ صحیح خواری اور صحیح مسلم کی روایت ہے کہ آپ نے فرمایا۔ ”وَاللَّهُ لَا قاتلُنَّ مِنْ فُرْقَانٍ مِّنْ بَيْنِ الصَّلَاةِ وَالزَّكُورَةِ“، ”اللَّهُ كَفِيرُهُمْ“ فہم نماز اور زکوٰۃ کے درمیان جو لوگ تفریق کریں گے میں ضرور ان کے خلاف جہاد کروں گا، پھر تمام صحابہ کرام نے اس نقطہ نظر کو قبول کیا اور اس پر سب کا اجماع ہو گیا۔

قرآن مجید میں ستر سے زیادہ مقالات پر اقامت صلوٰۃ اور اداء زکوٰۃ کا ذکر ساتھ ساتھ کیا گیا ہے اس سے یہ

بات معلوم ہوتی ہے کہ دین میں ان دونوں کام مقام اور درجہ قریب قریب ہے۔  
قرآن و حدیث کے مطالعہ سے یہ بات بھی واضح ہوتی ہے کہ اسلام میں بیانی تکمیل کی حیثیت نماز اور زکوٰۃ کو حاصل ہے۔ دوسری تکمیل انہی دو بڑی تکمیلوں کے تحت ہیں۔

غور کیجئے تو ایک آدمی کے اللہ تعالیٰ کا ٹھیک بندہ بن جانے کے لیے دو چیزوں کی ضرورت ہے۔ ایک اس چیز کی کہ وہ اپنے رب سے ٹھیک ٹھیک جڑ جائے اور دوسری چیز یہ کہ خلق سے اس کا تعلق صحیح بیاناد پر قائم ہو جائے۔ نماز انسان کو اپنے رب سے صحیح طور پر جوڑ دیتی ہے اور زکوٰۃ و انفاق سے خلق سے اس کا تعلق صحیح بیاناد پر استوار ہو جاتا ہے۔ ایک شخص اپنے رب کے حقوق ادا کرتا ہے اور خلق کے حقوق پہچانتا ہے تو وہ تمام تکمیلوں کی کلید پالیتا ہے، انہی دو کی مدد سے وہ دوسری ساری تکمیلوں کے دروازے بھی کھول لیتا ہے اور سب کا اختیار کر لینا اس کے لیے سل ہو جاتا

۔۔۔ ۴

# فہرست مراجع

## یونٹ نمبر 8

- |                                    |                           |                                   |
|------------------------------------|---------------------------|-----------------------------------|
| ۱۔ جلیل احسن ندوی،                 | سفینہ نجات،               | ادارہ ترجمان القرآن، لاہور ۱۹۹۵ء  |
| ۲۔ جلیل احسن ندوی،                 | زادراہ،                   | اسلامک پبلیکیشنز، لاہور ۱۹۹۹ء     |
| ۳۔ عمر پوری، عبد الغفار حسن،       | انتخاب حدیث،              | اسلامک پبلیکیشنز ۱۹۹۸ء            |
| ۴۔ مودودی، سید ابوالاعلیٰ،         | تفہیم الاحادیث،           | ادارہ معارف اسلامی، لاہور         |
| ۵۔ مودودی، سید ابوالاعلیٰ،         | خطبات،                    | اسلامک پبلیکیشنز ۱۹۹۰ء            |
| ۶۔ کائد حلوی، محمد احتشام الحق،    | معارف السنة،              | اسلامک انٹرنسٹیشن پبلیشورز، لاہور |
| ۷۔ نعماں، محمد منظور،              | معارف الحدیث (جلد چہارم)، | دارالاشراعت، لاہور ۱۹۹۹ء          |
| ۸۔ ندوی، محی الدین ابوزکریاین شرف، | ریاض الصالحین،            | مکتبہ مدینہ لاہور۔                |
| ۹۔ یوسف اصلاحی،                    | اداب زندگی،               | ادارہ ترجمان القرآن لاہور ۱۹۹۹ء   |